

# FERNAND GREGH

G. ZARB ADAMI

L-14 TA' OTTUBRU ta' din is-sena jaħbat gheluq il-mitt sena mit-tweliid ta' Fernand Gregh; għalhekk jixraq li ahna, li konna fraħna miegħu, bhala kittieba Maltin, meta fl-1960 hu kien maħtut Membru tal-Académie Française, issa nfakku ħu fl-Organu tal-Akkademja tal-Malti.

Fernand Gregh hu Franċiż ta' nisel Malti f' għalkemm f'art tweliđu lahaq fuq l-ogħla quċċata qatt ma staha juri minn liema ġidd kien hareġ, anzi kien iħossu mkabbar b'nisu u fil-kitba tieghu ftahar bih. Hu xtaq hafna jiġi jagħmlilna żjara u kien diżappunt kbir għaliex li ma rnexxilux.

Hu twieled Pariji f'appartament fuq il-hanut tal-mužka ta' mis-sieru, u hemm trabba sakemm intbagħat f'kulleggi biex jistudja u jissahħħah għaliex f'żgħoritu u f'żgħożitu kien ibati hafna bl-emikranja li xi drabi kienet tixxha fis-sodda għal bosta jiem. Missieru, Charles, kien mužiċista tajjeb u kompożitur; minn għandu u minn għand ommu, Charlotte, imwieħda Bonnard, li wkoll kienet iddoqq tajjeb il-pjanu, Fernand wiret l-imħabba tieghu għall-mužika u ghax-xogħol tal-palk, wirt li swielu hafna ma' tul il-hajja akkademika tieghu. Infatti, min kien jaf sewwa lil Fernand kien iż-żejjid li seta' sar kompożitur magħruf jew Maestro kbir, kieku flok it-triq tal-ġurnaliżmu, tal-kritika letterarja u drammatika u tal-kitba tal-poezija, hu għażżeż li jimxi fit-triq li kienu fethulu l-ġenituri tieghu. Dan il-wirt mužikali jinhass sewwa fil-vers ta' Fernand li fih kulħadd jammira mhux biss il-liriċiżmu u l-profondità tal-ħsieb filosofiku, imma l-mužikalità straordinarja tieghu.

Għalkemm ghall-ewwel Fernand dahal fis-Sorbonne biex jagħmel hemm kors tal-filosofija hu ma damx ma nqata' mill-ħajja studenteska universitarja għaliex dahal jaħdem bhala segretarju ma' Paul Calman, editur magħruf hafna fi żmienu f'kien jippubblika "La Revue de Paris". Lanqas f'dan ix-xogħol ma dam żmien twil għaliex ma damx ma mar bil-lieva jaqdi d-dmir tieghu bhala čittadin Franċiż; u meta spiċċa mis-servizz militari taha għall-kitba. Sa dak it-tant hu kien ġa beda jissemma billi fl-1892 kien waqqaf flimkien ma' Marcel Proust, Daniel Halevy, u Henri Bergson ir-rivista "La Banquet" u sena wara beda jikkolabora f'la Revue Blanche, anzi n'ištghu nghidu li l-karriera tieghu bdiet sewwa meta f'dik ir-rivista ppubblika l-istudju tieghu fuq il-poeta simbolista, Paul Verlaine. Fl-1836 hu hareġ 1-ewwel ktieb tieghu tal-poezija, "La Maison de l'Enfance" li wara ressqa għall-kompetiżzjoni mnidja mill-Académie Française u li bih rebah il-premju "Archon — Desperouses" li għaliex kienu jippikaw il-poeti Franċiżi,

Dan il-ktieb ta' Fernand qanqal kontroversja shiha bejn il-letterati ta' Franza billi l-awtur fil-vers melodjuż tieghu kien xi drabi tbieghed mir-regoli riġidi tal-prosodija Franċiża u b'hekk asserixxa l-jedd tal-poeta ghall-helsien fil-versegħjar tieghu. Kien permezz ta' dan il-ktieb u l-premju li kiseb li beda jonföh rih ġdid fost il-poeti Franċiżi. Fl-1902, flimkien ma' l-ahwa Marius u Ary Leblond, Fernand waqqaf rivista ohra "La Grande France" u fl-istess sena f' "Le Figaro" ippubblika l-"*"Manifeste de l' Humanisme"* li, biex nghidu hekk, kien il-kredu ta' hajtu. Fernand kien umanista u kien iħobb lil min kien aghar minnu u ried ighinu; dan jidher ċar minn fatt iehor: meta flimkien ma' Georges Clemenceau u Gabriel Seailles, u fil-preżenza ta' Anatole France hu waqqaf f'Faubourg Saint-Antoine l-Università Popolari biex permezz tagħha jitgħallmu dawk li sa dak iż-żmien, x'aktarx għal raġunijiet finanzjarji, ma kenux jistgħu jkollhom edukazzjoni universitarja. Bhala umanista hu k'en studjuż kbir tal-oprä ta' Victor Hugo u kif naraw aktar i'quddiem kiteb hafna fuqu u fl-1926 inawgura fis-Sorbonne il-kattidra Victor Hugo. Hu ddefenda wkoll lil Dreyfus u hadem ma' Emile Zola sakemm il-haqqa rebah u Dreyfus reġa' nghata l-helsien.

Fl-1903 Fernand iżżewwiegħ lil Harlette Hayem li kienet ukoll kit-tieba; miż-żwiegħ tieghu kelliż żewgt itfal — Genevieve u François-Didier li għamel isem fil-qasam finanzjarju ta' Franza u li kiseb ġieħ kbir ghall-hidma tieghu mill-General de Gaulle u mill-Gvern Franċiż.

Meta kelli tmenin sena Fernand Gregh kien mahtur Akkademiku ta' Franza, jiġifieri Membru tal-Académie Francaise, b'hekk sa fl-ahhar ingħata s-sigill fuq l-opra wtieqa tieghu fil-qasam tal-poezija li issa għandha postha għal dejjem fil-letteratura ta' Franza. Ghax l-Académie Francaise kien waqqafha l-Kardinal Richelieu sewwa sew b'ex tieħu hsieb l-ilsien Franċiż; jista' jkollha mhux aktar minn 40 membru li jkunu l-aktar nies magħrufa ta' Franza fil-qasam intellettuali tant li lil dawn in-nies isejhulhom l-40 immortali ta' Franza.

Barra milli kien studjuż tal-letteratura Franċiża u ta' korsijiet fuqha f'Oxford, f'Londra u fl-Istati Uniti, barra li kien poeta tassew kbir, u xandari magħruf minn fuq ir-Radju ta' Franza dwar suġġetti letterarji, hu kien ukoil kritiku drammatiku ta' "La liberté" (1912), u ta' "Nouvelles Litteraires" (1922) u f'dan il-qasam kelmtu kienet tiswa hafna. Kien ukoll habib ta' hafna nies magħrufa bħalma nghidu aħna Leon Blum, Georges Clemenceau, Marcel Proust — li fuq il-hbiċċerija mieghu kiteb shiħ — Aristide Briand, Henri Barbusse, Henri Bergson, Ribaud u tant ohrajn, fosthom artisti kbar bhal Sarah Bernhardt.

Fernand Gregh miet fil-5 ta' Jannar, 1960, ta' 87 sena wara li

ghadda hajja ta' sodisfazzjon kbira mhux biss ghalih u ghan-nies li hu kien iħobb hafna imma wkoll għal dawk kollha li kienu jħobbu b'mod speċjali l-poežija Franċiża — u biex nghiduha kif inhi xejn inqas għal-inna l-Maltin li ma nistgħux ma nhossux ruħna xi ftit kburin bi bniedem bħal Fernand li kien jiftahar bin-nisel tiegħu Malti.

### PUBBLIKAZZJONIJIET

- 1896 — La Maison de l'Enfance, poemes — Calman levy
- 1900 — La Beaute de Vivre, poemes — Calman levy
- 1901 — La Fenêtre Ouverte, essais de critique — Fasquelle
- 1902 — Manifeste de l'Humanisme — Le Figaro
- 1904 — Les Clartes Humaines, poemes — Fasquelle
- 1904 — Etude sur Victor Hugo — Fasquelle
- 1905 — L'Or des Minutes, poemes — Fasquelle
- 1908 — Prelude Feerique, un acte au ver, Mercure de France — Heugel
- 1910 — La Chaine Eternelle, poemes — Fasquelle
- 1917 — La Couronne Douloreuse, poemes sur la guerre — Fasquelle
- 1919 — Triomphe
- 1923 — Couleur de la Vie, poemes — Flammarion
- 1927 — Choix de Poesies — Fasquelle
- 1933 — La Comtesse de Noailles — Paillart
- 1933 — La Gloire du Coeur, poemes — Flammarion
- 1933 — Tableau de la Poesie Française
- 1935 — L'Ouvre de Victor Hugo — Flammarion
- 1936 — Portrait de la Poesie Française au XIX siecle — De la Grave
- 1937 — Les Amants Ronantiques, piece en 5 actes et 1 prologue, en vers
- 1938 — Portrait de la Poesie Française au XX siecle — De la Grave
- 1939 — Historie du Theatre Poetique en France depuis Beaumarchais
- 1940 — C'Etait l'Espagne, voyages
- 1945 — La Couronne perdue et retrouve, — Flammarion
- 1947 — L'Age d'Or, souvenirs d'enfance et de jeunesse — Grasset
- 1950 — Theatre Feerique — Nagel
- 1951 — L'Age d'Ariain — Grasset
- 1953 — Victor Hugo, sa vie, son ouvre
- 1953 — Discours de Reception de Fernand Gregh à l'Academie Française et Response de J. Romians — Flammarion
- 1955 — L'Age de Fer — Grasset
- 1957 — Le Mot du Monde, poemes — Nagel
- 1958 — Mon Amitie aves Marcel Proust — souvenirs et letters inédites